

مولانا ابوالکلام آزاد

طبقة نسا

مسلمان عورت اور کارزار حیات

بر صغیر میں مرد و عورت ہر دو صنفوں کی ایک دوسرے پر برتری یا مساوات کی بخشی مغربی تہذیب کے زیر اثر عرصہ دراز سے چلی آ رہی ہیں، جن میں عورتوں کی کلی مساوات کے نعرہ سے لے کر ان کے پرده کے مسائل بھی زیر بحث آتے ہیں۔ اسی تناظر میں ہمارے دینی ادب میں بہت سی کتب بھی تحریر کی گئیں جن میں متوازن اسلامی موقف پیش کرنے کی کوشش کے ساتھ اسلامی جواب کی مصلحتوں پر بھی بہت لکھا گیا۔ ایک صدی قبل ایسے ہی موضوع پر مصر کے فرید و جدی آفندی نے المرأة المسلمة کے نام سے ایک اہم کتاب تحریر کی جس کا اردو ترجمہ مولانا ابوالکلام آزاد نے مسلمان عورت کے نام سے کر کے شائع کیا۔ یہ ترجمہ تو کتابی شکل میں بہت سی لائبریریوں میں موجود ہو گا، لیکن اس تمام بحث کا خلاصہ ہم یہاں حدث کے قارئین کی خدمت میں پیش کر رہے ہیں جو اسی کتاب کے آخری صفحات سے لیا گیا ہے۔

مکمل تفصیل کرے شائقین اصل کتاب ملاحظہ کریں۔ مدیر

گوہم اپنی بحث میں حس اور تجربہ کے ایسے دلائل پیش کرنے کے راستے پر قدم زن رہے ہیں۔ جن کو بجز اس کے اور کسی صورت میں غلط نہیں قرار دیا جاسکتا کہ پہلے ان کے چشم دید اور محسوس مقدمات کی تکنیک کر لی جائے جو ایک ناممکن امر ہے۔ تاہم مجھے یہ خوف ہے کہ موضوع بحث کے متعدد اقسام میں بٹ جانے سے مضمون طویل ہو گیا ہے اور اس حالت میں ممکن ہے کہ ناظرین کو وہ بہت سے نظریات یاد نہ رہے ہوں جو عورت کی پرده نشینی کی ضرورت ثابت کرتے ہوئے بکار آمد دلائل ہو سکتے ہیں۔ اس لئے میں نے ارادہ کیا کہ ان امور کو بالا جمل چند صفحوں میں لکھ دوں تاکہ معمولی غور سے بھی ان کی ابھائی شکل پر احاطہ کرنا آسان ہو اور میں نے اس کی تفصیلی باریکیاں معلوم کرنے کا بار ناظرین کی یادداشت یادوبارہ مطالعہ کتاب پر چھوڑ دیا ہے..... وہ نظریات حسب ذیل ہیں:

① عورت جسمانی اعتبار سے نسبت مرد کے بہت کمزور ہے اور علم قبول کرنے میں اس کا

درجہ گھٹا ہوا ہے۔ عورت کی یہ کمزوری اس لئے نہیں کہ اس طرح پر وہ مرد کی مطیع اور اس سے حقیر بی رہی بلکہ اس لئے کہ اس کا وظیفہ طبیعی اور خاص فرض اس سے زائد قوت کا خواہاں نہیں ہوتا جو اس کو دی گئی ہے۔ یہ ایک طبیعی اور فطری حالت ہے، یعنی عورت ہر لار کو شش کرے کہ وہ جسم اور ادراک کے لحاظ سے مرد کی ہم پلہ بن جائے، لیکن یہ انہوںی بات ہے اور وہ ہر گز اس مرتبہ تک نہیں پہنچ سکتی۔

(۲) ہر ایک مخلوق کا خاص کمال ہے اور عورت کا کمال جسمی توانائی اور وسعت معلومات پر موقوف نہیں بلکہ وہ ایک روحانی قوت میں محصر ہے جو عورت کو بہ نسبت مرد کے بہت زیادہ اور اعلیٰ درجہ کی دی گئی ہے۔ وہ قوت کیا ہے؟ عورت کا رائق، زیادہ شعور اور اس کے حد درجہ رائق احساسات اور پھر ان سب پر بڑھ چڑھ کر عورت کا نیکی کے راستے پر اپنی جان تک قربان کر دینے کے لئے تیار رہنا۔ اس لئے اگر یہ موہبہ اور فطری قوتیں اپنے صحیح قواعد کے مطابق عورت میں نشوونما پائیں تو وہ اپنے حقوق کی حفاظت و تائید کے لئے مرد کی طرح زور آور کلامی اور تیزدم تلوار کی محتاج نہ رہے، بلکہ یہی باطنی قوتیں اس کو معاشرت کے ایک ایسے اعلیٰ مرتبہ پر پہنچا دیں کہ اس کے سامنے عزت و تکریم کے لئے مردوں کے سرخود بخود جھک جائیں لیکن اللہ کریم نے اس کے ساتھ ہی یہ فیصلہ فرمادیا ہے کہ عورت کی یہ اندرومنی قوتیں اس وقت نشوونما پا سکتی ہیں جبکہ وہ مرد کے زیر اثر اور زیر حفاظت زندگی بسر کرے۔ خواہ وہ اسی حالت میں رہ کر اپنے موہبہ میں مرد پر فوکیت کیوں نہ لے جائے اور اسے اپنا بندہ بے دام ہی کیوں نہ بنالے پھر بھی عورت کو یہ بات نہیں بھلتی کہ وہ مرد کو پہنچنے فطری خوبیوں کے دام میں اسیر کر لے کیوں نہ کے ایسی صورت واقع ہونے میں اس کے ہتھیار کی برش (کاٹ) میں فرق آ جاتا ہے اور اس کی فطری محبت کی چک دمک ماند پڑ جاتی ہے، جس کی وجہ سے وہ خود ایک ایسی کشمکش میں گرفتار ہو جاتی ہے جو اسے پسند نہیں آتی۔

(۳) عورت اس کمل کو اس وقت تک کبھی حاصل نہیں کر سکتی جب تک وہ کسی مرد کی بیوی اور چند بچوں کی صحیح تربیت دینے والی ماں نہ ہو اور اس کی کچھ یہی وجہ نہیں ہے کہ حق بحددار رسید والی مثل ہو۔ بلکہ عورت کے ملکات کا نشوونما اور اس کے اندرومنی جذبات کی تہذیب و

درستی اسی میں ہو سکتی ہے کہ وہ بیوی اور ماں بنے، کیونکہ اسی غرض کے لئے وہ جسمانی اور روحانی دونوں اعتبار سے پیدا کی گئی ہے۔

(۴) عورت کامردوں کے کاروبار میں حصہ لینا اور خارجی زندگی کے خطرناک معروکوں میں اس کی شریک بننا دراصل یہ معنی رکھتا ہے کہ وہ اپنے فطری جذبات کو قتل کر رہی ہے، اپنے ملکات کو مٹا رہی ہے اور اپنی رونق اور طراوت کو پر چمردہ، اپنی ترکیب کو خراب اور اپنی قوم کے جسم میں خلل پیدا کرنے کی کوشش کر رہی ہے۔ پورپیش عورت کا منزل زندگی کے دائرہ سے قدم نکالنا ان ممالک کے علماء کی نگاہوں میں قوم کے دل اور جگہ پر زخم کاری نظر آتا ہے اور اس بات کا ایک نشان تصور کیا جاتا ہے کہ مرد چاہے تو عورت کو سخت سے سخت مصیبت و آفت میں بیٹلا کر سکتا ہے۔ چنانچہ اب وہی اس حالت کا دائرة تنگ کرنے پر زور لگا رہا ہے۔

(۵) عام طور پر نوع انسانی کی بہتری اور خاص کر خود عورت کی بہبودی کے لئے عورتوں کا پرده میں رہنا ایک ضروری امر ہے۔ کیونکہ پرده عورت کی خود محترم اور استقلال کا ضامن اور اس کی حریت کا کفیل ہے، نہ کہ اس کی ذلت کی علامت اور اس کے اسیری کا پیش خیمه اور ہم اس بات کو بیان کر آتے ہیں کہ پرده عورت کے کمال کا مانع نہیں، بلکہ وہ اسے کمال کے ذرائع و اسباب مہیا کرنے والا ہے۔ تاہم چونکہ ہر چیز میں کچھ نقصانات بھی ضرور ہوتے ہیں، اس لحاظ سے اگر پرده میں بھی بعض جزوی مسائل پائے جائیں تو اس کے بال مقابل جو زائد اور خوبیاں ہیں وہ حد سے بڑھ کر قیمتی ہیں اور سب سے زائد رونخوبی یہ ہے کہ پرده عورت کو اپنے وظیفہ طبیعی کے دائرة سے قدم باہر رکھنے میں مانع ہے۔ وہ وظیفہ طبیعی جس میں ہر عورت کی سعادت کا انحصار ہے اور یہی پرده عورت کو اپنی ان اعلیٰ خصوصیتوں کو نشوونما دینے کا موقع دیتا ہے جو اس معمر کہ زندگی میں اس کے کیتا ہتھیار ہیں۔

(۶) ماذی مد نیت کی عورتوں میں چاہے جس قدر ظاہری نمائش اور دل فرمی پائی جاتی ہے۔ لیکن وہ کامل جنس نسوان کی نمونہ یا کمال نسوانی کے راستہ پر چلنے والی ہر گز نہیں ہیں اور خود ان ممالک کے علماء کی اس حالت کے شاکی پائے جاتے ہیں اور اس رفتار کو روکنے کی کوشش کر رہے ہیں۔

④ یورپ اور امریکہ کے تمام ممالک میں تعلیم نسوں کے طریقے عورتوں کی حالت کے لئے مفید اور مناسب نہیں جس کی شہادت وہیں کے اہل علم کے اقوال سے بہم پہنچتی ہے۔

⑤ اسلام نے عورت کے بارے میں جو ہدایتیں کی ہیں، وہ فطری نسوانیت سے پوری طرح مطابق اور موافق ہیں۔ گویا اسلامی تعلیمات عورت کے جملہ خصائص اور ممکات کو اچھی صورت میں ڈھانے کے لئے اعلیٰ درجہ کے سانچے سے مشابہ ہیں، یعنی اگر ان تعلیمات کے موافق عورت کے خصائص نشوونما پائیں تو مسلمان خاتون بغیر اس کے کہ اپنے طبعی حدود سے ایک قدم بھی آگے بڑھے بہت اعلیٰ درجہ کی کامل واکمل عورت بن سکتی ہے۔

⑥ مسلمان خاتون میں کمال جنس نسوانی کے اعلیٰ واکمل مرکز تک پہنچنے میں صرف اتنی ہی کمی ہے کہ صرف علوم ضروریہ کے مبادی سے بے خبر ہے اور جب اسے اتنی تعلیم دے دی جائے تو پھر اس میں کوئی نقص باقی نہ رہے گا۔

یہ سب تو مسائل ہیں جن کے ثبوت میں مشاہدات اور واقعات اور تجربے کے علوم کے زبردست اصول پیش کر کے میں نے استدلال کیا ہے یا موجودہ زمانہ کے سب سے بڑے علماء تمدن و عمران کے اقوال سے استشهاد کیا ہے۔ نیزاں بحث میں میں نے جہاں تک بن پڑا عملی فلسفہ (پریکٹیکل سائنس) کے اسلوب کا دھیان رکھا ہے۔ گواں میں سخت مشقت اور دشواری پیش آئی، تاہم میری اس سے دو اعلیٰ درجہ کی غرضیں تھیں جو حسب ذیل ہیں:

۱۔ اول یہ کہ پرداز نسوں کے حامیوں کا پہلو قوی کیا جائے تا کہ ان پر پرداز کی رسم کو معترضین کے حملوں سے بچانے میں آخر دم تک ثابت قدی و کھانا آسان بن جائے اور وہ عملاً اس بات سے واقف ہو جائیں کہ حق انہیں کی جانب ہے اور ان کو یہ بھی معلوم ہو جائے کہ دنیا کی ہر ایک حرکت خواہ دہ بظاہر کسی حالت میں نظر آئے لیکن دراصل اس کا رخ ہر ایک کاروبار زندگی میں فطرت انسانی کے اصل مرکز کی طرف ہی ہو گا اور وہ فطرت وہی ہے جس کی ہدایت ہمارا دین حنف فرماتا ہے۔ اصل یہ ہے کہ مسلمان میں بری قسم کا اور قابل افسوس تعصب ہرگز نہیں پیا جاتا۔ مگر یہ ضرورت ہے کہ وہ ان نئی بدعتوں کے انبوہ میں فطرت سلیمانہ کی محافظت کا فرض ادا کر رہے ہیں اور یوں وہ چاہے جس قدر بھی ماڈی طریقہ زندگی کے گھڑوڑ میں اور

قوموں سے پچھے ہوں لیکن اس کی وجہ ان میں کسی اندر ورنی بیماری کا پایا جانا نہیں۔ ہاں چند خارجی اور نسرا نزاوال، حالتیں ان کو لاحق ہو رہی ہیں جو معمولی کوشش سے دور ہو جائیں گی اور پھر مسلمانوں کی توانائی بحال ہو سکے گی۔ اس حیثیت سے تو مسلمان بہ نسبت ان ماذی مد نیت والوں کے باقی اور قائم رہنے کے لئے زیادہ موزوں ہیں جن کی مد نیت نے انسانیت کا چہرہ بد نما بنانے اور فطرتِ بشری کو اس کے اکثر پہلوں سے منع کر دالئے میں کوئی کسر باقی نہیں چھوڑی ہے۔ یہاں تک کہ ان کی اس خلاف ورزی سے ان میں بہت سے ایسے مہلک امراض پیدا ہو گئے ہیں جو غنقریب ان کا خاتمہ کر دینے کی دھمکی دے رہے ہیں۔

دوسری عرض یہ ہے کہ ہمارے وہ بھائی جو خواہ مخواہ ہاتھ دھو کر پرده کے پیچے پڑ گئے ہیں اس بات کے قائل ہو جائیں کہ ہم نے تعصباً اور رسم و رواج کی کسی تقید کی وجہ سے پرده کی حمایت نہیں کی ہے، بلکہ ہمارا یہ فعل فطرت کی امداد کے لئے سرزد ہوا ہے اور فطرت کیا ہے؟ دین اسلام..... ہم اس صریح حق کی جنبہ داری کرتے ہیں جو اس دنیا کے پرده پر صرف مسلمانوں کے حصہ میں آیا ہے تا کہ شاید ہمارے وہ مہربان صحیح غور کے بعد بجائے لپنی پرده داری کے، پرده داری پر آمادہ ہو جائیں اور ہمارے ہم آہنگ بن کر ان علماءٰ مرض کو زائل کرنے کی کوشش کریں جو ہماری مصیبت کا باعث بن گئی ہیں اور اس طرح ہم اس مقدس فرض کو بھی ادا کر سکیں گے جو ہمارا ضمیر قوم و ملت کے لئے ہم پر واجب قرار دیتا ہے۔ □

رمضان المبارک میں اپنے زکوٰۃ و صدقات سے اللہ کی راہ میں خرچ کریں !!

لاہور میں منفرد نوعیت کی دینی درسگاہ **جامعۃ لاہور الاسلامیۃ**

اسلامک انسٹیوٹ اور مجلس التحقیق الاسلامی وغیرہ (فہرست صفحہ آخر پر)

آپ حضرات کے صدقات و زکوٰۃ سے ہی مصروف عمل ہیں

جامعۃ لاہور الاسلامیۃ کے امسال اخراجات **69** لاکھ روپے ہیں

اس نیک کام میں اپنی زکوٰۃ و صدقات سے قوت و وسعت پیدا کریں!

اکاؤنٹ: 1332، A/c: UBL ماڈل ٹاؤن، لاہور فون: 5866476, 5866396 (مولانا اقبال نوید)

اسے مبلغ